



KUNSILL LOKALI HAL LIJA
TRIQ ROBERT MIFSUD BONNICI
HAL LIJA
TEL NO : 21416111 FAX : 21416941
EMAIL : lija.lc@gov.mt

MINUTI

Laqgħa tal-Kunsill Lokali Hal Lija

IS-SEBA' LEGISLATURA

Laqgħa Numru 60

Il-Ħamis 27 t'April 2017

Il-Kunsill Lokali Hal Lija ltaqa' fl-Uffiċċju Amministrattiv tiegħu li jinsab fl-indirizz Triq Robert Mifsud Bonnici, fil-5:00PM ta' filgħaxija.

PREŻENTI:

Is-Sinjura Magda Magri Naudi – Sindku
Is-Sinjurina Stephanie Cutajar – Viċi Sindku
Is-Sinjurina Lorraine Farrugia – Minority Leader
Is-Sinjur Massimo Scerri – Kunsillier
Is-Sur Salvu Farrugia - Kunsillier

ASSENTI b' APOLOĠIJI (Skont Ordni Permanenti 14A (3)):

Hadd

ASSENTI

Hadd

UFFIĊJAL PREŻENTI:

Is-Sinjura Georgette Borg – Segretarju Eżekuttiv

Minuti

Is-Sindku, is-Sinjura Magda Magri Naudi ppresedjat il-laqgħa.

60.1 Introduzzjoni

- 60.1.1 Il-laqgħa bdiet fil-5.10p.m. b'introduzzjoni mis-Sindku fejn laqgħet u tat merħba lill-Kunsillier il-ġdid, is-Sur Salvu Farrugia li ġie elett wara l-elezzjoni kawwali biex intela l-post vakant ta' Dr. Marc Sant.
- 60.1.2 Hija reġgħet irringrazzjat lil Dr. Marc Sant tal-hidma tiegħu fil-Kunsill.
- 60.1.3 Ghalkemm il-Kunsilliera ma kienux waslu kollha pero il-laqgħa bdiet peress li kien hemm kworum.
- 60.1.4 Is-Sindku s-Sinjura Magda Magri Naudi laqgħet lil Accountant tal-Kunsill u stiednitha biex tipprezenta l-Audited Accounts lill-Kunsill.
- 60.1.5 L-Accountant bdiet tispjega dawn l-accounts fejn qalet li hija ta' sodisfazzjon li din is-sena l-Kunsill mar ferm ahjar mis-sena l-oħra fejn is-*surplus* għal din is-sena huwa ta' €34,322 fejn is-sena l-oħra kien ta' €7,212.
- 60.1.6 Hija qalet li ghalkemm kien hemm qabza kbira xorta wahda ghadna ma ilhaqqniex l-FSI.
- 60.1.7 Hija spjegat ukoll li l-*current assets* huma akbar mill-*current liabilities*.
- 60.1.8 Is-Sindku qalet li forsi nistgħu nibdew napplikaw għal xi fondi għall-proġetti zghar ta' l-EU fejn ikun *fully financed* jew jekk ikun hemm xi fondi li l-Kunsill ikollu iħallas bil-persentaġġ zghir.
- 60.1.9 L-Audited Accounts ġew approvati mill-Kunsill unanimament.
- 60.1.10 L-Accountant harġet mill-kamra fil-5.30p.m. u l-laqgħa tkomplet billi s-Sindku staqsiet jekk kienx hemm korrezzjonijiet fil-minuti nr 59 tal-11 ta' April 2017.
- 60.1.11 Il-hin issa huwa 5.40p.m. u waslu ż-żewġ Kunsilliera l-oħra, is-Sur Massimo Scerri u s-Sinjinorina Stephanie Cutajar.
- 60.1.12 Is-Sindku, is-Sinjura Magda Magri Naudi stiednet lill-Kunsilliera biex jagħmlu l-korrezjonijiet tagħhom għall-minuti nr 59 tas-11 ta' April 2017.
- 60.1.13 Is-Sinjinorina Stephanie Cutajar kellha korrezzjoni wahda fuq nr 59.2.7.
- 60.1.14 Fuq proposta tas-Sinjinorina Lorraine Farrugia sekondata mis-Sindku s-Sinjura Magda Magri Naudi minuti nr 59 bid-data tal-11 ta' April 2017 ġew approvati unanimament.

60.2 Punti mqajma mill-minuti

- 60.2.1 Is-Sinjinorina Lorraine Farrugia staqsiet fuq 59.2.11 fejn kella tingieb il-bin tal-hwejjeg fi Triq Robert Mifsud Bonnici.
- 60.2.2 Is-Segrerarju nformat li din il-bin kienet għada ma tpogġietx mhux għax kien hemm xi problema u suppost għandha titpogġa dalwaqt.
- 60.2.3 Fuq din il-bin tal-hwejjeg, is-Sindku s-Sinjura Magda Magri Naudi nformat lill-Kunsill u l-Kunsill qabel li jekk ikun hemm xi problema din il-bin titneħħa minnufih.
- 60.2.4 Is-Sinjinorina Lorraine Farrugia staqsiet fuq 59.3.23 – 59.3.25 fuq l-issue ta' Sqaq Nru.1 fi Triq Preziosi.

- 60.2.5 Is-Segretarju nformat li s-Sindku ghad trid taghti d-data meta hija tkun *available* biex niltaqghu mat-TM biex niddiskutu l-problema tal-parkeġġ f' dan l-isqaq u l-affarijiet l-oħra pendenti.
- 60.2.6 Is-Segretarju nformat wara l-aħhar laqgħa fejn ir-residenti kienu ġew jirkellmu mal-Kunsill fuq din il-problema, il-parkeġġ issa kien qed isir mhux mir-residenti ta' l-isqaq.
- 60.2.7 Din trid tigi diskussa mat-TM.
- 60.2.8 Is-Sindku s-Sinjura Magda Magri Naudi qalet li *tentative date* għal din il-laqgħa mat-TM hija 4 ta' Mejju 2017 fin-12.30p.m. jew inkella it-Tlieta 9 ta' Mejju 2017 bejn 12.30p.m. u 1.00p.m.
- 60.2.9 Is-Sinjinorina Lorraine Farrugia tkellmet fuq 59.3.63 fejn qed jiġu pparkjati ambulanzi barra fit-triq ma' l-ghelieqi.
- 60.2.10 Is-Segretarju nformat lill-Kunsill li kien sar kuntatt mal-Pulizija fejn ikkonfermaw li kull min iħallas il-liċenzja jista' jiparkja fi triq kemm bil-lejl u kemm bin-nhar anke l-ambulanzi.
- 60.2.11 Is-Sinjinorina Lorraine Farrugia staqsiet fuq 59.3.40 fuq il-van ta' l-ispeed camera.
- 60.2.12 Filfatt fil-minuti kien hemm li qabel ma nipproċedu għandha tkellimna s-Sinjinorina Lorraine Farrugia fuqha.
- 60.2.13 Is-Sindku, s-Sinjura Magda Magri Naudi nformat lill-Kunsill li hija trid titkellem fuq din il-camera fil-laqgħa tar-Regjun.
- 60.2.14 Is-Sinjinorina Lorraine Farrugia qalet li hija ta' l-idea li titkellem mar-Regjun Ċentru imma *on a one to one basis* peress li żgur li Kunsilli oħra ikollhom bżonn dan il-van ukoll.
- 60.2.15 Is-Sindku qalet li għandna niktbu lis-Sur Curmi jew lis-Sur Zammit tal-LESA biex naraw kemm tigi biex jinkera van b'din il-camera.
- 60.2.16 Is-Sinjinorina Lorraine Farrugia staqsiet fuq 59.4.1 jekk il-hmieġ li thalla mill-garbage tnaddafx.
- 60.2.17 Is-Segretarju nformat li hija kellmet lil *sweepers* u huma qalu li jekk jitwaqqa' xi skart meta jingabar il-garbage suppost jingabar mill-kollektur ta' l-iskart imma huma ikkonfermaw li din id-darba kellhom imorru u naddfu huma.
- 60.2.18 Is-Sinjinorina Lorraine Farrugia tkellmet fuq 59.4.3 fejn il-feedback li nġhata minn Hal Mann kien li huma kellmu lis-sid ta' l-ghalqa fejn qalu li ser jagħtu permess lil Hal Mann itellgħu l-hajt wara li jsir il-qlugh tal-hxejjex li għandhom.
- 60.2.19 Is-Sinjinorina Lorraine Farrugia kkonfermat li issa dan ix-xogħol lest għalhekk għandha tintbagħhat reminder lil Hal Mann biex jitella' l-hajt.
- 60.2.20 Is-Sinjinorina Lorraine Farrugia tkellmet fuq 59.4.5 fejn għadd hemm il-problema tal-*garbage* fi Triq Salvu Mifsud.
- 60.2.21 Hija qalet li l-problema għada hemm anzi iktar gravi u n-nies neħhew it-tabella ta' l-iskart ukoll.
- 60.2.22 Ġie deċiż li jitwawhħlu avvizi fuq skart illegali matul it-Triq Salvu Mifsud kollha mill-Kunsill fuq l-iskart. Dawn għandhom isiru mill-uffiċċju tal-Kunsill.
- 60.2.23 Is-Segretarju nformat li s-Sur Steve Cassar suppost għandu jibagħhat l-ECO Wardens biex jagħmlu patrol fi Triq Salvu Mifsud.
- 60.2.24 Is-Sindku, is-Sinjura Magda Magri Naudi nformat li kien ċemplilha s-Supretendent tat-traffiku biex jaċċertha li huwa qed jagħmel minn kollox biex jitnaqqsu l-problemi ta' l-irregolarita' f' Hal Lija.
- 60.2.25 Huwa qal li ser jiftah iktar l-ghassa ta' Hal Balzan biex it-tlett villaġġi ikunu jistgħu iktar jiġu milħuqa.

- 60.2.26 Is-Segretarju poggiet fuq il-mejda tal-Kunsill rapport li l-Kunsill talab minghand il-LESA ta' kemm citazzjonijiet inghataw f'Hal Lija ghax-xahar ta' April 2017.
- 60.2.27 Inghataw 40 citazzjoni fosthom wahda biss fi Triq il-Forn u xejn fi triq il-Kuncizzjoni.
- 60.2.28 Is-Segretarju nformat lill-Kunsill ukoll li dakinhar tal-laqgħa s-Supretendent Anthony Cassar kien tkellem mas-Segretarju u qal li l-Hadd ta' qabel kien mar hu personalment fl-10.00p.m. u ma sab xejn hlief żewġ karozzi li kienu qed imissu harira *double yellow lines*. Huwa qal li xorta tahom citazzjoni.
- 60.2.29 Huwa qal li ser ikompli jagħmlu *site inspections* ta' spiss u fil-weekend. Huwa qal li fetah file bil-korrispondenza u rapporti kollha tagħna u kull pulizija li għandu ser jibagħtu biex jagħmel ir-ronda.
- 60.2.30 Ġie deċiż li ngħidu lis-Supretendent li jekk jiġi il-Hadd filghaxija mhux ser isib xejn imma jekk jiġu l-Ġimgha u s-Sibt filghaxija u anke jiġu filgħodu kmieni qabel ma jibdew il-Wardens.
- 60.2.31 Il-Kunsill iddiskuta li s-Sur Sandro mill-LESA kien qal li jekk nibgħatulu r-ritratti sa jumejn wara huwa ikun jista' xorta johroġ citazzjoni imma din qatt ma saret.
- 60.2.32 Għandna ngħidu lil Sandro għaliex dan mhux qed isir u nistaqsuh ir-ritratti li konna baġtnilhu x'sar minnhom ghax il-ftehiem kien mod ieħor.
- 60.2.33 Is-Sindku, s-Sinjura Magda Magri Naudi nformat lill-Kunsill li bhalissa għandna il-haddiema tar-Reġjun jahdmu mal-haddiema tal-Kunsill.
- 60.2.34 Huma qed jagħmlu xi xogħol fil-Mithna jizbghu u jirrangaw iċ-ċaċċis tat-twieqi.
- 60.2.35 Is-Sindku nformat lill-Kunsill li tkellimna mal-Perit David Vassallo li huwa l-perit fuq il-binja ta' hdejn il-Mithna fejn ikkonferma li l-hajt ser iwaqqgħuh u ser jitressaq kif suppost u anke ser iwittu anke bil-hamrija.
- 60.2.36 Is-Sindku spjegat li lill-Perit qaltlu li ġejjin 25 Diplomats iżuru Hal Lija u fosthom anke il-Mithna allura kollox irid ikun lest għas-27 ta' Mejju 2017.
- 60.2.37 Is-Sindku nformat lill-Kunsill li qed jitwagħhu tabelli madwar ir-rahall ghax il-Kunsill dahal fi programm mat-Tourist Board fuq il-Heritage Trail u meta jitlestew ix-xogħolijiet, kull site f'Hal Lija ser tkun indikata bl-ingliz u anke bil-Malti.
- 60.2.38 Hija kompliet tgħid li t-Tourist Board qed jitolbu ritratti antiki ta' Hal Lija speċjalment tal-Mithna.

60.3 Komunikazzjoni mis-Sindku u VIP List

- 60.3.1 Is-Segretarju tkellem fuq iktar xogħolijiet li l-haddiema tal-Kunsill ser jagħmlu fil-ġimgha li ġejja.
- 60.3.2 Hija qalet li l-haddiema ser jimlew il-hofor ta' Hal Mann u kif issuġerit is-Sinjorina Lorraine Farrugia dawn ix-xogħolijiet iridu jinqasmu fi tlett partijiet. L-ewwel parti l-Erbgħa 3 ta' Mejju 2017 in-naħa ta' l-abbati, it-tieni parti 04 ta' Mejju minn hdejn Nenu tal-halib sal-kantuniera ta' fejn l-ambulanzi. U l-aħħar parti t-Tnejn 08 ta' Mejju 2017 minn hdejn ta' l-ambulanzi sa Borġu Farmhouse. Matul il-ġurnata u l-lejl it-triq trid tibqa magħluqa għalhekk ser tingħalaq bil-barriers.
- 60.3.3 Is-Segretarju nformat li peress li t-triq ser tkun magħluqa bil-lejl ser ikun hemm bżonn jinxtraw żewġ blinkers u dawn jiswew €21.25 il-wiehed.
- 60.3.4 Il-Kunsill qabel li dawn għandhom jinxtraw.
- 60.3.5 Is-Sinjorina Lorraine Farrugia qalet li hija tixtieq li tmur tissorvelja dawn ix-xogħolijiet biex tara li qed isiru sewwa.

- 60.3.6 Is-Segretarju qalet li irridu nikkuntattjaw lill-*farmers* ta' dik l-area. L-informazzjoni fuq dawn il-*farmers* tista tinkiseb mill-applikazzjoni li kienet saret mal-Majjistral parks zmien ilu.
- 60.3.7 Is-Sinjinorina Stephanie Cutajar, tkellmet fuq 59.3.43 fuq il-problema biex jitnehha parkeġġ minn quddiem id-dar ta' Dun Ġuzepp minhabba li kien hemm problema għax ma setax tinhareġ stretcher mid-dar tiegħu.
- 60.3.8 Hija qalet li m'għandux jiċċaqqlaq xejn bhala parkeġġ u meta ikun hemm problema fuq ambulanzi jiġu ikkuntattjati l-pulizija.
- 60.3.9 Il-Kunsill qabel dwar dan.
- 60.3.10 Is-Sindku nformat lill-Kunsill li giet ċirkulata e-mail bhala invit għal seminar bl-isem ta' SCOPE f' Ġunju 2017.
- 60.3.11 Hija heġġet lill-Kunsilliera li min hu interessat jitkellem mas-Segretarju.
- 60.3.12 Is-Sindku tkellmet fuq il-binja ta' triq Daniel Sammut fejn il-Kunsill kien għamel appell għax kienet ser tinbena binja ta' hames sulari.
- 60.3.13 Is-Sindku qalet li pprovat li naslu għal ftehim u dan sehh.
- 60.3.14 Is-Sindku tat spjegazzjoni ta' kif waslu għal dan il-ftehim u qalet li r-residenti stess taw l-għajuna tagħhom f'dan ir-rigward.
- 60.3.15 Is-Sindku nformat lill-Kunsill li hija flimkien mar-residenti li kienu qed jgħinu tkellmu mad-*developer* u li kieku ma waslux għal ftehim il-pass li jmiss kien ser ikun il-Qorti.
- 60.3.16 Fl-ahħar sar arrangament li l-binja issir bi tlett sulari u l-penthouse tiġi *retacted* u isir basement u mhux semi basement u jkun għall-garaxxijiet biss u li l-garaxxijiet għandhom jinbiegħu ma' l-appartamenti.
- 60.3.17 Dan l-arrangament gie aċċetat bil-patt u l-kundizzjoni li jekk ikun hemm xi haddiehor li jibni iktar minn erbgħa sulari hu itella ukoll.
- 60.3.18 Is-Sindku qed titlob lill-Kunsill biex nisalvagwardjaw l-area ta' Triq Daniel Sammut u triq Wiġi Muscat għax irridu nitolbu b'ittra lil min hu nkarigat mill-MEPA li huwa l-Prim Ministru u s-Sinjura Deborha Schembri li l-pjani ikunu kollha fuq il-livell ta' zewġ sulari u l-penthouse.
- 60.3.19 Il-Kunsill qabel dwar dan.
- 60.3.20 Is-Sindku qalet li wara erbgħa sigħat laqgħa ma' l-avukati u kull min kellu x'jaqsam ma' din il-kwistjoni il-gimgha l-oħra, illum waqa' l-appell.
- 60.3.21 Fuq dan is-Sindku xtaqet li kif ġibna press release biex nogġezzjonaw issa naghmlu press release b'din id-deċiżjoni, imma forsi mhix il-hin u zmien addatat.
- 60.3.22 Is-Sinjinorina Lorraine Farrugia tkellmet fuq il-binja ta' fejn tibda Triq Annibale Preca quddiem il-Kmand u li tinfed għal triq Carmelo Farrugia.
- 60.3.23 Is-Sinjinorina Farrugia qalet li x-xogħolijiet diġa bdew u irridu naraw li dan il-pjan ta' żvilupp li huwa l-barra mid-development zone li huwa hu rurali ta' hawn ġew.
- 60.3.24 Is-Sinjinorina Farrugia qalet u s-Sindku qablet li irridu naraw ezatt dan l-iżvilupp f'hiex ser jikkonsisti.
- 60.3.25 Irid jiġi iċċekkjat il-PA number u wara naraw kif ser ingiebu l-informazzjoni fuq dan l-iżvilupp.
- 60.3.26 Is-Sinjinorina Farrugia qalet li nkunu nistgħu ngiebu l-informazzjoni mill-MEPA bhala kemm il-sular ser itellgħu u l-aċċess, f'kelma wahda x'inhu ezatt dan l-iżvilupp.
- 60.3.27 Resident qed jagħmel request biex issir tabella fil-bidu ta' triq Sant'Andrija sqaq nru.1 biex ma jidhlux trakkijiet kbar. Huwa qal li fl-antik suppost kien hemm wahda u hija ta' bżonn għax mar biex jgħaddi *truck* minn hemm u wehel.
- 60.3.28 Il-Kunsill qabel ma' din ir-request u jekk tiġi approvata għandna nċemplu lir-resident biex naraw fejn għandha tehel din is-sign.
- 60.3.29 Tpoġġiet fuq il-mejda applikazzjoni għar-Reserved Parking fi Triq Sant'Andrija għal resident li joqgħod no.73 Triq Sant'Andrija. Din ir-resident ta' tixtieq terġa' tfakkar lill-Kunsill ukoll li milhux hija kienet kitbet il-Kunsill rigward il-problema li għandha fi Triq Sant'Andrija biex issir bankina għax biex inizzlu t-tifel tagħhom mill-karozza bil-wheel chair jkollhom ihalluh fit-triq.

- 60.3.30 Il-Kunsill approva din ir-request.
- 60.3.31 Resident ghandu tifel li ġej joqghod hawn f'Hal Lija fi Triq Robert Mifsud Bonnici vicin ta' Super car hire. Fejn ġej joqghod irid iwaqqa u jibni mill-ġdid. Infatti qabel jibda ix-xogħol ser jkollu jagħmel *shifting* ta' xi bozoz u ser jagħmel anke *boundary wall* għas-safety tan-nies. Fejn ġej joqghod għandu garaxx u quddiem dan il-garaxx hemm *parking spaces* bojod. Jixtieq għalhekk li l-kaxxa tal-*parking space* bajda li hemm quddiem il-garaxx tiegħu biss issir safra għax dejjem qed isib il-karozzi pparkjati.
- 60.3.32 Din ir-request ġiet diskussa mill-Kunsill peress li ġie f'dubju kemm dan il-garage jintuża bhala garaxx jew le.
- 60.3.33 Din ir-request ġiet approvata mill-Kunsill u jekk ikun hemm xi problema jintbagħat għall-pulizija.
- 60.3.34 Email tar-resident li joqghod sqaq nru.1 triq Sant'Andrija fejn qed jitlob li l-isqaq li iwassal għal triq tal-Mirakli tiġi 'One Way', li fejn jiftaħ l-isqaq isiru *parking bays* u li fi triq tal-Mirakli hemm reserved parking li jidher li ma sarx bil-liġi u jekk hu hekk dan għandu jitneħħa.
- 60.3.35 Il-Kunsill iddiskuta dawn ir-requests u ġie deċiż li għall-ewwel request irid jiġi diskuss mat-Transport Malta meta ssir il-laqgħa magħhom.
- 60.3.36 Fuq il-parking bays il-Kunsill qabel li għandna nġhidu lill-Perit.
- 60.3.37 Fuq ir-reserved parking il-Kunsill iddiskuta u ġie deċiż li għandna niċċekkjaw mat-TM u jekk sar bil-permess irid ikollna prova.
- 60.3.38 Is-Segretarju ressqet fuq il-mejda tal-Kunsill ċirkulari nr. 9/2017 – Inizjattiva Finanzjarja *Local Government Culture Fund*.
- 60.3.39 Din l-iskema għandha żewġ sejhiet għall-attivitajiet li ser isiru bejn Lulju u Diċembru 2017 li iridu jiġu sottomessi sa nofsinhar tal-Ġimgha 12 ta' Mejju 2017 u t-tieni sejha għall-attivitajiet bejn Jannar 2018 u Diċembru 2020. Is-sottomissjonijiet iridu jaslu sa nofsinhar tal-Ġimgha 28 ta' Lulju 2017.
- 60.3.40 Ġie deċiż mill-Kunsill li mmorru għat-tieni sejha għall-attivitajiet minn Jannar 2018 sa Diċembru 2018 u napplikaw għall-festival taċ-Ċitru 2018 u Jum Hal Lija 2018.
- 60.3.41 Din l-iskema hija biss għall-Kunsilli u l-Kumitati Amministrattivi.
- 60.3.42 Id-diskussjoni tal-Kunsill kompliet bil-*Cultural Events Initiative Scheme* 2017 li kellha ssir nhar il-Hadd 21 ta' Mejju 2017.
- 60.3.43 Is-Sindku, s-Sinjura Magda Magri Naudi nfurmat li konna irċevejna korrispondenza mingħand id-Dipartiment fejn dawn approvaw li l-venue ta' l-attivitajiet tista ssir mhux Villa Francia.
- 60.3.44 Is-Segretarju kkonfermat li lil Dr. Marc Sant konna ktibnilhu li l-Kunsill kien qabel li l-attivitajiet jibqgħu jiehu hsiebha hu pero ma smajna xejn iktar mingħandu.
- 60.3.45 Is-Sindku kkonfermat li hija ukoll ippruvat iċċempilhu diversi drabi.
- 60.3.46 Ġie deċiż li għandna nibqgħu nippruvaw sakemm naqbduh kemm bil-miktub u kemm bit-telephone.
- 60.3.47 Dak il-hin stess kemm is-Sindku u kemm il-Kunsilliera s-Sinjorina Lorraine Farrugia ippruvaw jagħmlu kuntatt ma' Dr.Marc Sant.
- 60.3.48 Huwa rrisponda b'messaġġ li jgħid li huwa ilu ġimghatejn jipprova jagħmel laqgħa ma' min huwa konċernat pero Dr. Sant ilu ġimghatejn jaqdi dmiru bhala ġurat u qiegħed daqsxejn magħffegħ bhalissa.
- 60.3.49 Lil Dr. Sant irridu nġhidulu li din l-attivitajiet ser issir filgħaxija u hdejn it-Torri.
- 60.3.50 Resident xtaq jagħmel request għal mera fi Triq il-Kbira faċċata tal-garage tiegħu. (fil-passat dan ir-resident kien diġa għamel request biex issir din il-mera faċċata tal-garage tiegħu iżda r-resident tal-faċċata kien sab oġġezzjoni biex titwahħal hdejn id-dar tiegħu).
- 60.3.51 Il-Kunsill iddiskutew din ir-request u ġie deċiż li jaqbel ma' din ir-request imma irridu nistaqsu lir-residenti li kien oġġezzjoni biex naraw jekk nistgħux inwahħluha fuq *pole*.

- 60.3.52 Is-Segretarju poġġiet fuq il-mejda tal-Kunsill *request* minghand s-Sur Samuel Cutajar is-Segretarju tal-Lija Athletic Football Club fejn qed jitolbu permess mill-Kunsill biex nhar il-Hadd 30 t'April jagħluq triq il-Forn bejn it-7.45p.m. u d-9.15p.m. għaċ-ċelebrazzjonijiet spontanji li ser isiru quddiem il-Club wara il-promozzjoni mill-Ewwel Divizjoni għal Malta Premier Division.
- 60.3.53 Il-Kunsill qabel ma din ir-request u għandna nenfazzizaw li jirrispettaw lir-residenti rigward il-hinijiet tal-mużika.
- 60.3.54 Huma talbu "No Parking" ta' żewġ postijiet quddiem il-Club.
- 60.3.55 Is-Segretarju u l-Kunsill qabel li għandna nibghatu ittra lir-residenti kollha tal-madwar biex navżaw bid-dettalji ta' din l-attività'.
- 60.3.56 L-ittra lir-residenti ser jippreparawha l-Lija Athletic Football Club u għandu ikollna kopja tagħha fil-Kunsill.
- 60.3.57 Is-Segretarju nformat li wara li ssir 'No Objection' mill-Kunsill ser immoru dritt għand il-Pulizija biex jieħdu permess anke minghandhom u jibbukjaw pulizija biex jiġi fuq il-post, peress li ser tingħalaq it-triq u servizz tal-gwardjan mhux *available*.
- 60.3.58 Il-Kunsill iddeċieda li għandna naghmluhom 'plakka' ta' l-okkazzjoni u nistednuhom biex jiġu għall-laqgħa li għejja fit-25 ta' Mejju 2017 biex nipprezentawilhom.
- 60.3.59 Irid jiġi deċiż id-diskors li għandu jsir f'din il-plakka mill-Kunsilliera.
- 60.3.60 Is-Segretarju pprezentat fuq il-mejda tal-Kunsill il-pjanti tal-Perit li huwa pprepara għal *parking bays u lines* fi Triq Giuseppe Cali u t-tela' ta' Triq Preziosi.
- 60.3.61 Is-Segretarju nformat li kien sar ftehim ma' Dr. Marc Sant li dawn isiru mill-Kunsill u jithallsu minn Transport Malta peress li triq saret għal l-ewwel darba mill-Gvern Ċentrali.
- 60.3.62 Dawn il-pjanti ġew approvati mill-Kunsill.
- 60.3.63 Is-Sur Salvu Farrugia ressaq sugġeriment li fejn is-Salvatur il-Qadim għandu jsir 'dotted line' bhala *parking bay* biex il-karozzi ikunu jistgħu jipparkjaw għax qiegħed ikun hemm problema kbira.
- 60.3.64 Ġie deċiż li għanda nitkellmu mal-Perit biex dawn il-bays u lines isiru mal-hajt tal-Perit Refalo u forsi isiru slanting.
- 60.3.65 Is-Sindku, s-Sinjura Magda Magri Naudi nformat lill-Kunsill biex il-Kunsilliera jahsbu x'jista' jsir f'Jum Hal Lija iktar u iktar jekk ma jkollniex fondi għaliha.
- 60.3.66 Hija qed tisuggerixxi li l-Cultural Activity fejn ser niehdu €5,000 għaliha forsi nkunu nistgħu nressqu d-data viċin is-6 ta' Lulju 2017.

60.5 Kunsiderazzjoni u Approvazzjoni tal-iskeda ta' pagamenti u petty cash

- 60.5.1 Is-Segretarju ressqet fuq il-mejda tal-Kunsill l-iskeda tal-pagamenti u l-petty cash għal dan ix-xahar ta' April 2017.
- 60.5.2 Is-Sinjorina Lorraine Farrugia ma approvatx il-pagamenti tal-Waste Collection Ltd u ilmentat li f'Hamis ix-Xirka u tlett ijiem ta' wara il-kollettur ma għarx il-boroż kollha.
- 60.5.3 Hija qed tilmenta kif il-Kunsill għadu jippermetti li dan isir u ma isir xejn qisu xejn mhux xejn.
- 60.5.4 Hija qed tinsisti li għandu jerga' jingħata *warning jew default notice*.
- 60.5.5 Hija komplet tgħid li veru li t-tender waslet fl-aħhar imma xorta wahda għandna niehdu azzjoni.
- 60.5.6 Is-Sinjorina Farrugia qalet li l-kollettur huwa stess ammetta li ma għarx kollox għaxdakinhar inharegħ hafna żibel.
- 60.5.7 Ġie deċiż mill-Kunsill li terġa' tinhariġlu default notice wara li diġa tajnieh żewġ warnings u żewġ default notices.
- 60.5.8 Il-Kunsill qabel li għandna nitkellmu ma' l-Avukat u nistaqsu kemm il-default notice għandu jingħata qabel ma jitkeċċa.

- 60.5.9 Il-Kunsill qabel li fit-tender il-ġdida għandha titnizzel klawnsola li tghid li jekk ikun hemm xi ġurnata li l-garbage ma jingabarx kollu għandu jitnaqqas il-hlas għal dik il-ġurnata.
- 60.5.10 Rigward l-iskeda tal-pagamenti, s-Sinjorina Stephanie Cutajar staqsiet fuq il-pagament tal-Ozone tat-telephone ghax-xahar t'April.
- 60.5.11 Dan kien ta' ammont kbir iktar mis-soltu. Wara li giet iċċekkjata l-invoice kien innotat li dak kien żball ghax kien hlas ta' xahrejn u mhux xahar.
- 60.5.12 Is-Segretarju ikkoreġiet dan l-iżball minnufih.
- 60.5.13 Is-Sinjorina Stephanie Cutajar staqsiet anke fuq il-pagamenti ta' J.F. Mallia Ltd.
- 60.5.14 Dawn tnehhew minn din l-iskeda biex jiġu iċċekkjati
- 60.5.15 Fuq proposta tas-Sur Massimo Scerri, sekondat mis-Sinjorina Stephanie Cutajar, il-pagamenti u l-petty cash ġew approvati unanimament.

60.6 Tmiem tal-laqgħa u data tas-seduta li jmiss

- 60.6.1 Il-laqgħa ntemmet fis-7.50p.m. hu giet aġġornata għal nhar il-Hamis 25 ta' Mejju 2017, fil-5:00pm.

IFFIRMATA

Magda Magri Naudi
Sindku

IFFIRMATA

Georgette Borg
Segretarju Eżekuttiv